

ಕರ್ನಾಟಕ ವಿಧಾನ ಸಭೆ

KARNATAKA LEGISLATIVE ASSEMBLY

Saturday, the 25th July, 1981, Shravana 4, 1903 S.E.

The House met in the Assembly Chamber, Vidhana Soudha, at Nine of the Clock.

[MR. SPEAKER (SRI K.H. RANGANATH) in the Chair]

STARRED QUESTIONS

(to which oral Answers were given)

Working Condition of Borewells in Arakalgud Taluk

23 SRI K. B. MALLAPPA (Arakalgud) Will the Minister for Rural Development and P. Raj be pleased to state :—

- (a) no. of borewells in Arakalgud Taluk ;
- (b) no. of borewells that are in working conditions ;
- (c) no. of villages having no drinking water facilities in Arakalgud Taluk (please indicate the names);
- (d) steps taken to provide drinking water to the villages which are not having any source of drinking water ?

SRI B. RAMAIAH (Minister for Rural Development and Panchayat Raj).—

(a) No. of borewells drilled in Arakalgud Taluk is 387, out of which 305 are successful and 299 borewells are fitted with hand pumps.

(b) Out of 299 borewells fitted with hand pumps, 279 are in working condition.

(c) All the villages have been provided with one source of drinking water facility except in "Nelaballi" a rehabilitation colony. However, 93 villages/colony as per fresh list are to be provided with safe drinking water facilities either by borewells or piped water supply schemes (*vide* statement laid on the table). *

* Vide Library No. 28, dt. 25-7-1981

(d) Steps have been taken to provide safe drinking water to such villages in a phased manner.

ಶ್ರೀ ಕೆ. ಬಿ. ಮಲ್ಲಪ್ಪ.— ಸ್ವಾಮಿ (ಅ) ಗೆ ಉತ್ತರದಲ್ಲಿ ೩೮೭ ಭಾವಿಗಳನ್ನು ತೋಡಿದ್ದರಿಂದ ಅದರಲ್ಲಿ ೩೦೫ ಫಲಪ್ರದವಾಗಿವೆ ಇನ್ನು ಸುಮಾರು ೮೫ ಭಾವಿಗಳು ಫೇಲ್‌ನೂರ್ ಆಗಿವೆ ಎಂದು ಹೇಳಿದ್ದೀರಿ. ಅದುದರಿಂದ ಈ ರೀತಿಯಾಗಿ ಫೇಲ್‌ನೂರ್ ಆಗಿರತಕ್ಕಂಥ ಭಾವಿಗಳಲ್ಲಿ ಏನು ಪ್ರವೃತ್ತಿಗಳನ್ನು ಅಳವಡಿಸುತ್ತಾರೆ ಅದನ್ನು ಹಾಗೆಯೇ ಬಿಟ್ಟು ಬಿಟ್ಟಿದ್ದಾರೆ. ಅದುದರಿಂದ ಆ ಪ್ರವೃತ್ತಿಗಳನ್ನು ತೆಗೆದು ಬೇರೆ ಕಡೆಗೆ ಉಪಯೋಗಿಸುವುದಕ್ಕೆ ಏನಾದರೂ ವ್ಯವಸ್ಥೆ ಮಾಡಿದ್ದೀರಾ? ನಮ್ಮ ತಾಲ್ಲೂಕಿನಲ್ಲಿ ಇರತಕ್ಕಂಥ ಹಳ್ಳಿಗಳು ಕೇವಲ ೨೬೦ ಹಳ್ಳಿಗಳು. ೨೬೦ ಹಳ್ಳಿಗಳಲ್ಲಿ ನೀವು ೩೮೭ ಭಾವಿಗಳನ್ನು ತೆಗೆದಿದ್ದೇವೆಂದು ಹೇಳುತ್ತಿದ್ದೀರಿ. ಅಂದರೆ ಒಂದು ಹಳ್ಳಿಗೆ ಎರಡು ಭಾವಿಗಳನ್ನು ತೆಗೆದು ಹಾಗಾಯಿತು. ಇನ್ನು ಪಟ್ಟಿಯಲ್ಲಿ ಉತ್ತರ ಕೊಟ್ಟಿರುವ ಪ್ರಕಾರ ೯೩ ಹಳ್ಳಿಗಳಿಗೆ ಇನ್ನೂ ನೀರನ್ನು ಕೊಡಬೇಕಾಗಿದೆ ಎಂದು ಹೇಳಿದ್ದೀರಿ, ಅದಕ್ಕಿಂತಲೇ ಹೀಗಿದ್ದರೂ ಕೂಡ ಒಂದೊಂದು ಹಳ್ಳಿಗೆ ೩-೪ ಭಾವಿಗಳನ್ನು ಏತಕ್ಕೆ ತೆಗೆದಿದ್ದೀರಿ? ಇದರ ಬಗ್ಗೆ ಮಾನ್ಯ ಮಂತ್ರಿಗಳವರು ಉತ್ತರ ನೀಡಬೇಕು ಸ್ವಾಮಿ.

ಶ್ರೀ ಬಿ. ರಾಮಯ್ಯ.— ಸನ್ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಏನು ಕಳವಳವನ್ನು ವ್ಯಕ್ತ ಪಡಿಸಿದ್ದಾರೆ, ಅದರ ಬಗ್ಗೆ ಹೇಳುವುದಾದರೆ ನಾವು ಎಲ್ಲೆಲ್ಲಿ ಕೊಳವೆ ಭಾವಿಯನ್ನು ತೋಡಿಸುತ್ತೇವೆಯೋ ಅಲ್ಲಿ ನೀರು ಬೀಳದಿದ್ದರೆ ಆ ಪ್ರವೃತ್ತಿಗಳನ್ನು ಬೇರೆ ಕಡೆಗೆ ಉಪಯೋಗಿಸುತ್ತಿದ್ದೇವೆ. ಅದನ್ನು ಅಲ್ಲಿಯೇ ಬಿಡುವುದಿಲ್ಲ. ಇನ್ನೊಂದು ಮುಖ್ಯವಾದ ಪ್ರಶ್ನೆಯನ್ನು ಕೇಳಿದ್ದಾರೆ. ಅದು ಏನೆಂದರೆ ಒಂದೊಂದು ಹಳ್ಳಿಗಳಲ್ಲಿ ಇನ್ನೂ ಕುಡಿಯುವ ನೀರಿನ ಭಾವಿಗಳನ್ನು ಒದಗಿಸದೇ ಇದ್ದಾಗ ಕೆಲವು ಕಡೆ ೩-೪ ಕೊಳವೆ ಭಾವಿಗಳನ್ನು ಏತಕ್ಕೆ ಒದಗಿಸಿದ್ದೀರಿ ಎಂದು ಕೇಳಿದರು. ಸಾಮಾನ್ಯವಾಗಿ ಅಧಿಕವಾಗಿ ಜನಸಂಖ್ಯೆ ಇರುವಂಥಾ ಕಡೆಗಳಲ್ಲಿ ಜನಸಂಖ್ಯೆಗೆ ಅನುಗುಣವಾಗಿ ಭಾವಿಗಳನ್ನು ತೆಗೆಯುತ್ತೇವೆ. ಇನ್ನು ಉಳಿದಿರತಕ್ಕ ಸ್ಥಳಗಳಲ್ಲಿ ಭಾವಿಯನ್ನು ತೆಗೆಯತಕ್ಕ ಜವಾಬ್ದಾರಿ ಇದೆ ಅದನ್ನು ತೆಗೆದುಕೊಳ್ಳುತ್ತೇವೆ.

ಶ್ರೀ ಕೆ. ಬಿ. ಮಲ್ಲಪ್ಪ.— ಮಾನ್ಯ ಅಧ್ಯಕ್ಷರೇ ನನ್ನ ಗಮನಕ್ಕೆ ಬಂದು ಹಾಗೆ ಫೇಲ್‌ನೂರ್ ಆದಂಥ ಕೊಳವೆ ಭಾವಿಗಳಿಂದ ಪ್ರವೃತ್ತಿಗಳನ್ನು ತೆಗೆದಿಲ್ಲ. ನಾನು ಇದನ್ನು ಹಲವಾರು ಕಡೆ ನೋಡಿದ್ದೇನೆ. ಅಲ್ಲಿ ಅದಕ್ಕೆ ಟೋಪಿ ಹಾಕಿದ ಹಾಗೆ ಕಾಣುತ್ತದೆ. ನಾನು ಬಿಸ್ಕಿನಲ್ಲಿ ಒಡಾಡುವುದರಿಂದ ಕೆಲವು ಕಡೆಗಳಲ್ಲಿ ಅದನ್ನು ಹಾಗೆಯೇ ಬಿಟ್ಟಿರುವುದನ್ನು ಇವತ್ತಿಗೂ ನೋಡುತ್ತಿದ್ದೇನೆ. ಇದರಿಂದ ಸರ್ಕಾರಕ್ಕೆ ಲಕ್ಷಾಂತರ ರೂ.ಗಳು ನಷ್ಟವಾಗುವುದಿಲ್ಲವೇ? ಅದುದರಿಂದ ಇದನ್ನು ಸರ್ಕಾರದವರ ಗಮನಕ್ಕೆ ತರುತ್ತಿದ್ದೇನೆ. ಅನಂತರ (ಈ) ಪ್ರಶ್ನೆಗೆ ಉತ್ತರವಾಗಿ ಹಂತಹಂತವಾಗಿ ನೀರನ್ನು ಒದಗಿಸಲು ಕ್ರಮ ಕೈಗೊಳ್ಳಲಾಗುತ್ತೆ ಎಂದು ಹೇಳಿದ್ದಾರೆ. ಅಧ್ಯಕ್ಷರೇ ತಮಗೆ ಗೊತ್ತಿರುವ ಹಾಗೆ ರಾಜ್ಯದಲ್ಲಿ ಅಭಾವ ಬಂದು ಮಳೆ ಎಲ್ಲೂ ಆಗಿಲ್ಲ, ಮಲೆನಾಡಿನಲ್ಲೂ ಕೂಡ ಇವತ್ತು ಮಳೆಯಾಗದೆ ಬಹಳ ತೊಂದರೆಯಾಗಿದೆ.

ಅಧ್ಯಕ್ಷರು.— ಶ್ರೀ ಮಲ್ಲಪ್ಪನವರೇ ನೀವು ಭಾಷಣ ಮಾಡಿದರೆ ಹೇಗೆ? ಏನು ಬೇಕು ಎನ್ನುವ ಬಗ್ಗೆ ಪ್ರಶ್ನೆಯನ್ನು ನೇರವಾಗಿ ಕೇಳಿ.

ಶ್ರೀ ಕೆ. ಬಿ. ಮಲ್ಲಪ್ಪ.— ಕೆರೆಯಲ್ಲಿ ನೀರು ಇಲ್ಲ, ದನಕರುಗಳಿಗೆ ಕುಡಿಯುವುದಕ್ಕೂ ನೀರು ಇಲ್ಲ ಅದಕ್ಕೆ ಕುಡಿಯುವ ನೀರಿನ ವ್ಯವಸ್ಥೆ ಮಾಡಿ ಕೊಡುತ್ತೀರಾ ಎಂದು ಮಾನ್ಯ ಮಂತ್ರಿಗಳವರಲ್ಲಿ ಕೇಳಿ ಕೊಳ್ಳುತ್ತಿದ್ದೇನೆ. ಅದನ್ನು ಈ ತಕ್ಷಣದಲ್ಲಿಯೇ ಮಾಡಬೇಕು ಏತಕ್ಕೆಂದರೆ ಈಗ ಆಗಲೇ ಜುಲೈ ಕೊನೆಯ ಹಂತದಲ್ಲಿದ್ದರೂ ಕೂಡ ಇಲ್ಲಿಯವರೆಗೆ ಮಳೆಯಾಗದೇ ಇರುವುದರಿಂದ ಕುಡಿಯುವ ನೀರಿಗಾಗಿ ಜನರು ಹತ್ತಾರು ಮೈಲಿ ದೂರ ಹೋಗಬೇಕಾಗಿದೆ. ದನಕರುಗಳಿಗೂ ಸಹ ನೀರನ್ನು ಕುಡಿಸಲು ೧೦-೧೫ ಮೈಲಿ ದೂರಕ್ಕೆ ಕರೆದು ಕೊಂಡು ಹೋಗಬೇಕಾದಂಥ ಪರಿಸ್ಥಿತಿ ಬಂದಿದೆ, ಅದುದರಿಂದ ಇಂಥಾ ಸ್ಥಳಗಳಲ್ಲಿ ತುರ್ತಾಗಿ ವ್ಯವಸ್ಥೆ ಮಾಡಿ ಕುಡಿಯುವ ನೀರಿನ ವ್ಯವಸ್ಥೆಯನ್ನು ಜನಗಳಿಗೂ ಮತ್ತು ದನಕರುಗಳಿಗೂ ಮಾಡುತ್ತೀರಾ?

ಶ್ರೀ ಬಿ. ರಾಮಯ್ಯ.— ಸನ್ಮಾನ್ಯ ಅಧ್ಯಕ್ಷರೇ ಮಾನ್ಯ ಶ್ರೀ ಮಲ್ಲಪ್ಪನವರ ಕಳವಳವನ್ನು ಅರ್ಥ ಮಾಡಿಕೊಂಡಿದ್ದೇನೆ. ಕೊಳವೆ ಭಾವಿಗಳಿಗೆ ಟೋಪಿ ಹಾಕಿರತಕ್ಕದ್ದನ್ನು ಅವರು ತಪ್ಪು ತಿಳಿದುಕೊಂಡಿ

ದ್ದಾರೆ. ಕೊಳವೆ ಭಾವಿ ತೆಗೆದ ಮೇಲೆ ಹ್ಯಾಂಡ್ ಪಂಪ್‌ನ್ನು ಹಾಕುವುದಕ್ಕೋಸ್ಕರವಾಗಿ ಅದನ್ನು ಹಾಕುವವರೆಗೆ ಹಾಗೆ ಕಪರ್ ಮಾಡಿರತಕ್ಕ ವ್ಯವಸ್ಥೆ ಇದೆ. ಮತ್ತೆ ಇವತ್ತು ಮಲೆನಾಡಿನ ಭಾಗವೇ ಇರಲಿ ಮತ್ತೆ ಯಾವ ಭಾಗದಲ್ಲಿಯೇ ಆಗಲಿ ವೆಂಳಿಯಾಗದೇ ಅಭಾವ ಉಂಟಾಗಿದೆ ಅಂಥಾ ಕಡೆಗಳಲ್ಲಿ ಜನಗಳಿಗೂ ಮತ್ತು ದನಗಳಿಗೂ ಸಹ ಕುಡಿಯುವ ನೀರಿನ ವ್ಯವಸ್ಥೆ ಮಾಡಲು ಜಿಲ್ಲಾಧಿಕಾರಿಗಳಿಗೆ ಈಗಾಗಲೇ ಆದೇಶವನ್ನು ನೀಡಿ ಕೊಳವೆ ಭಾವಿಗಳನ್ನು ತೆಗೆಸತಕ್ಕದರ ಬಗ್ಗೆ ವ್ಯವಸ್ಥೆ ಮಾಡಲು ತಿಳಿಸಿದ್ದೇವೆ. ಮತ್ತೆ ಕ್ಷಾಮ ಪೀಡಿತ ಪ್ರದೇಶಗಳಲ್ಲಿ ಕಾಮಗಾರಿಗಳ ಜೊತೆಗೆ ಕೆರೆ ಕುಂಟೆಗಳನ್ನು ಸರಿ ಮಾಡಿಸತಕ್ಕ ವ್ಯವಸ್ಥೆ ಮಾಡಿದ್ದೇವೆ.

ಶ್ರೀ ವಿ. ಎಲ್. ಶಿವಪ್ಪ.—ಅಧ್ಯಕ್ಷರೇ, ಅನೇಕ ಹಳ್ಳಿಗಳಲ್ಲಿ ಕೊಳವೆ ಭಾವಿಗಳು ಕೆಟ್ಟು ಹೋಗಿವೆ ಅವುಗಳನ್ನು ದುರಸ್ತಿ ಮಾಡುತ್ತಿಲ್ಲ. ಸಂಬಂಧಪಟ್ಟವರನ್ನು ಕೇಳಿದರೆ ಸಾಕಷ್ಟು ಸಿಬ್ಬಂದಿ ಇಲ್ಲವೆಂದು ಪದೇ ಪದೇ ಹೇಳುತ್ತಿದ್ದಾರೆ ಅದುದರಿಂದ ಅವುಗಳನ್ನು ಸರಿಪಡಿಸುವುದಕ್ಕೆ ಸಿಬ್ಬಂದಿಯನ್ನೇ ನಾದರೂ ಒದಗಿಸುವುದಕ್ಕೆ ಪ್ರಯತ್ನ ಮಾಡುತ್ತೀರಾ ಸ್ವಾಮಿ ?

ಶ್ರೀ ಬಿ. ರಾಮಯ್ಯ.— ಅಧ್ಯಕ್ಷರೇ ಈಗಾಗಲೇ ನಾವು ಒಂದೊಂದು ಜಿಲ್ಲೆಗೂ ಒಂದೊಂದು ಮೊಬೈಲ್ ವ್ಯಾನನ್ನು ಇಟ್ಟಿದ್ದೇವೆ. ಅದು ಸಾಲದು ಎಂದು ತಿಳಿದು ಬಂದುದರಿಂದ ಈಗ ಎರಡೆರಡು ಇಟ್ಟಿದ್ದೇವೆ. ಎಲ್ಲೆಲ್ಲಿ ಕೊಳವೆ ಭಾವಿಗಳನ್ನು ಹಾಕಿರುತ್ತೇವೆಯೋ ಅವರ ಹತ್ತಿರ ಒಂದೊಂದು ಕೆಂಪು ಕಾರ್ಡ್‌ನ್ನು ಕೊಟ್ಟಿರುತ್ತೇವೆ, ಅದು ಕೆಟ್ಟಾಗ ಅದನ್ನು ಅವರು ಪೋಸ್ಟ್ ಮಾಡಿದರೆ ಅವರು ಕೂಡಲೇ ಬಂದು ರಿಪೇರಿ ಮಾಡಿ ಬಿಟ್ಟು ಹೋಗುತ್ತಾರೆ.

ಶ್ರೀ ಕೆ. ಎಚ್. ಹನುಮೇಗೌಡ.—ಸ್ವಾಮಿ ಕುಡಿಯುವ ನೀರಿಗಾಗಿ ಕೆಲವು ಅಭಾವ ಪೀಡಿತ ಪ್ರದೇಶಗಳಲ್ಲಿ ಹ್ಯಾಂಡ್ ಪಂಪ್‌ಗಳನ್ನು ಫಿಕ್ಸ್ ಮಾಡಿದ್ದಾರೆ. ಕೆಲವು ಬೋರ್‌ವೆಲ್‌ಗಳಲ್ಲಿ ೫ ಸಾವಿರ ೧೦ ಸಾವಿರ ಗ್ಯಾಲನ್ ನೀರು ಬಂದಿದೆ. ಇಂಥಾದ್ದು ಶೇಕಡ ೫ ರಿಂದ ೧೦ ಭಾವಿಗಳು ಸಿಗುತ್ತದೆ ಎಂದು ತಮಗೂ ಗೊತ್ತಿದೆ. ಆದುದರಿಂದ ಇಂಥಾ ಕಡೆ ಹ್ಯಾಂಡ್ ಪಂಪ್‌ಗಳನ್ನು ಹಾಕುವುದರ ಬದಲು ಬೋರ್‌ವೆಲ್‌ಗಳನ್ನು ಹಾಕಿದರೆ ಜನರಿಗೆ ಕುಡಿಯುವುದಕ್ಕೂ ನೀರು ಸಿಗುತ್ತದೆ ಮತ್ತು ಅದರ ಪಕ್ಕದಲ್ಲಿರತಕ್ಕ ಸಣ್ಣ ಪುಟ್ಟ ರೈತರಿಗೂ ಅಂದರೆ ಸುಮಾರು ೧೦-೨೦ ಎಕರೆ‌ಯವರೆಗೆ ನೀರಾವರಿಗೂ ಆಗುತ್ತದೆಂದು ತಿಳಿದು ಬಂದಿದೆ. ಆದುದರಿಂದ ಕುಡಿಯುವ ನೀರನ್ನು ಒದಗಿಸುವುದರ ಜೊತೆಗೆ ವ್ಯವಸಾಯಕ್ಕೂ ಅನುಕೂಲ ಮಾಡಿಕೊಟ್ಟು ಹಾಗಾಗುತ್ತದೆ. ಆದುದರಿಂದ ಇದನ್ನು ಪ್ರಯೋಗಿಕವಾಗಿ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೀರಾ ಸ್ವಾಮಿ ?

ಬಿ. ರಾಮಯ್ಯ.— ಅಧ್ಯಕ್ಷರೇ ಈಗ ನಮ್ಮ ಖಾತೆ ಇರತಕ್ಕಂಥದ್ದು ಜನಗಳಿಗೆ ಕುಡಿಯುವ ನೀರನ್ನು ಒದಗಿಸುವುದಕ್ಕೆ, ನೀರಾವರಿಗೆ ನೀರನ್ನು ಒದಗಿಸತಕ್ಕಂಥದ್ದು ನೀರಾವರಿ ಖಾತೆಗೆ ಸಂಬಂಧ ಪಟ್ಟದ್ದು. ಅದರ ಜವಾಬ್ದಾರಿಯನ್ನು ಅವರು ನೋಡಿಕೊಳ್ಳುತ್ತಾರೆ.

ಶ್ರೀ ಕೆ. ಎಚ್. ಹನುಮೇಗೌಡ.—ಮಾನ್ಯ ಅಧ್ಯಕ್ಷರೇ ಬಿಜಾಪುರ ತಾಲ್ಲೂಕಿನಲ್ಲಿ ಈ ರೀತಿಯಾಗಿ ೧೫, ೨೦ ಸಾವಿರ ಗ್ಯಾಲನ್ ನೀರು ಬರುತ್ತಿರತಕ್ಕದ್ದನ್ನು ನಾನು ನೋಡಿದ್ದೇನೆ. ಅಲ್ಲಿಯ ರೈತರು ಸಹ ಇದರ ಬಗ್ಗೆ ಹೇಳುತ್ತಿದ್ದಾರೆ ಆದುದರಿಂದ ಅಂಥಾ ಕಡೆ ತಾವು ಬೋರ್‌ವೆಲ್‌ಗಳನ್ನು ಹಾಕಿದರೆ ಆದರಿಂದ ೪೦-೫೦ ಎಕರೆ‌ಯವರೆಗೆ ನೀರಾವರಿಯೂ ಆಗುತ್ತದೆ ಮತ್ತು ಜನತೆಗೂ ಸಹ ಕುಡಿಯಲು ನೀರು ದೊರಕ ಹಾಗಾಗುವುದರಿಂದ ಇದರ ಬಗ್ಗೆ ತಾವು ಇದು ತಮಗೆ ಸಂಬಂಧಪಟ್ಟಲ್ಲದೇ ಇದ್ದರೂ ಸಹ, ಸಂಬಂಧಪಟ್ಟವರಿಗೆ ಏತಕ್ಕೆ ಹೇಳಿ ಮಾಡಿಸಬಾರದು ಸ್ವಾಮಿ ?

ಅಧ್ಯಕ್ಷರು.—ಇದು ಅವರ ವ್ಯಾಪ್ತಿಯೊಳಗೆ ಬರುವುದಿಲ್ಲ.

ಶ್ರೀ ಕೆ. ಎಚ್. ಹನುಮೇಗೌಡ.—ಅವರ ಪಕ್ಕದಲ್ಲಿ ಕೂತಿರುವವರಿಗೆ ಹೇಳಿ ಮಾಡಿಸಲಿ.

ಅಧ್ಯಕ್ಷರು.—ನೀವೇ ಅವರಿಗೆ ಅದರ ಬಗ್ಗೆ ಪತ್ರ ಬರೆಯಿರಿ.

ಮುಂದಿನ ಪ್ರಶ್ನೆ : ಶ್ರೀ ಎಸ್. ಎಫ್. ಬೈರಿ - ಸದಸ್ಯರು ಇಲ್ಲ. - ಮುಂದಿನ ಪ್ರಶ್ನೆ.
ಶ್ರೀ ಡಿ. ಟಿ. ರಾಮು.